Αά  ραίΓβηι 
ΛΟΓΟΣ  ΙΒ'. 


Εις  τον  πατέρα  έαυτοΰ,  ήνίκ'  έπέτρεψεν  αυτόν  φροντίζειν  τής 
Ναζιανζοΰ  Εκκλησίας. 

Α'.  Τό  στόμα  μου  ήνοιξα,  καΐ  εϊλκυσα  Πνεύμα,  καΐ  δίδωμι  τα  έμαυτοϋ  πάντα, 
καΐ  έμαυτόν  τω  Πνεύ  μάτι,  καΐ  πράξιν,  καΐ  λόγον,  καΐ  απραξίαν,  καΐ  σιω  πήν  μόνον 
έχέτω  με,  καΐ  άγέτω,  καΐ  κινείτω  καΐ  χεΐρα,  καΐ  νοϋν,  καΐ  γλώσσαν,  έφ'  ά  δει  καΐ 
βοϋλε  ταυ  καΐ  άπαγέτω  πάλιν  άφ'  ών  δει,  καΐ  ών  άμεινον.  Όργανόν  είμι  θειον, 
δργανον  λογικόν,  δργανον  καλώ  τεχνίτμ  τώ  Πνευματι  άρμοζόμενον  καΐ 
κρουόμενον.  Χθες  ένήργει  την  σιωπήν;  τό  μή  λέγειν  έφιλοσόφουν.  Σήμερον  κρούει 
τον  νοϋν;  ήχήσω  τον  λόγον,  καΐ  φιλοσοφήσω  τό  φθέγγεσθαι.  ΚαΙ  οΰτε  λά  λος  ούτως 
είμΙ,  ώς  λέγειν  έπιθυμεϊν,  τό  σιωπάν  ένεργούμενος·  οΰτε  σιωπηλός  οΰτω  καΐ 
άμαθής,  ώς  έν  καιρώ  λόγου  τιθέναι  φυλακήν  τοϊς  χείλεσιν  άλλα  καΐ  κλείω  καΐ 
άνοίγω  τήν  έμήν  θύραν  Νώ,  καΐ  Λόγω,  καΐ  Πνευματι,  τή  μια  συμφύία  τε  καΐ  θεότητι. 

Β'.  Φθέγξομαι  μεν  ούν,  έπειδή  τοϋτο  κελεύομαι,  φθέγξομαι  δε  πρός  τε  τον 
άγαθόν  τούτον  ποιμένα,  καΐ  τήν  ίεράν  ποίμνην  ύμάς,  ά  μοι  δοκεϊ  βέλτιον  είναι,  έμέ 
τε  είπεϊν,  καΐ  ύμάς  άκοϋσαι  σήμερον.  Τί  ότι  τοϋ  συμποιμαίνοντος  έδεήθης;  Από  σοϋ 
γάρ  ό  λόγος  άρξεται,  ώ  φίλη  καΐ  τιμία  μοι  κεφαλή,  καΐ  τής  Ααρών  έκείνης  άξια,  καθ' 
ής  στάζει  τό  πνεύμα  τικόν  τε  καΐ  Ιερατικόν  έκεϊνο  μύρον  άχρι  πώγωνος  καΐ 
ένδύματος.  Τί  ότι,  πολλούς  στηρίζειν  έτι  καΐ  χειραγωγεϊν  δυνάμενος,  καΐ  μέντοι  καΐ 
χειραγω  γών  έν  τή  ίσχύϊ  τοϋ  Πνεύματος,  βακτηρίαν  ύποβάλλη  τοϊς  πνευματικοϊς 
έργοις  καί  έρεισμα;  "Η  τοϋτο  είδώς  καί  άκούων,  ότι  καί  μετά  Ααρών  έκείνου  τοϋ 
πάνυ  έχρίσθησαν  Έλεάζαρ  καί  Ίθάμαρ  οί  υίοΙ  Αα  35.845  ρών;  τον  γάρ  Ναδάβ  καί 
Αβιούδ  έκών  ύπερβήσομαι,  δέει  τής  βλασφημίας·  καί  Μωϋσής  άνθ'  εαυτού  τον 
Ίησοϋν  άναδείκνυσιν  έτι  ζών  άντί  νομοθέτου  καί  στρατηγού,  τοϊς  έπΙ  τήν  γήν  τής 
έπαγγελίας  έπειγομένοις;  Καί  τό  μέν  γάρ  τοϋ  Ααρών  καί  τοϋ  "Ωρ  ύποστηριζόντων 
τάς  χεϊρας  Μωϋσέως  έπΙ  τοϋ  όρους,  ϊν'  ό  Αμαλήκ  καταπολεμηθή  τώ  σταυρώ, 
πόρρωθεν  σκιαγραφουμένω  καί  τυπουμένω,  δοκώ  μοι  παρήσειν  έκών,  ώς  ού  σφόδρα 
οίκεϊον  ήμϊν  καί  πρόσφορον  ού  γάρ  συννομοθέτας  ήρεϊτο  τούτους  Μωϋσής,  άλλ' 
εύχής  βοηθούς,  καί  καμάτου  χειρών  έρείσματα. 

Γ'.  ΣοΙ  δε  τί  πάσχει;  τί  κάμνει;  Τό  σώμα;  Ύπο  στηρίζειν  έτοιμος·  άλλα  καί 
ύπεστήριξα,  καί  έστηρίχθην,  ώς  ό  Ιακώβ  έκεϊνος,  πατρικαϊς  εύλο  γίαις.  Αλλά  τό 
πνεύμα;  Τίς  ισχυρότερος,  καΐ  θερμότερος,  καί  νϋν  μάλιστα,  δσω  τα  τής  σαρκός 
ύποβαίνει  καί  ύπεξίσταται,  ώσπερ  φωτΙ,  τό  άν  τιφράττον  καΐ  άντικείμενον,  καί 
κωλύον  τήν  λαμπη  δόνα;  Φιλεϊ  γάρ  ώς  τα  πολλά  άντιπολεμεϊν  ταϋτα  άλ  λήλοις  καί 
άντικαθέζεσθαι·  καί  σώμα  μέν  εύ  εκτεϊν,  καμνούσης  ψυχής,  ψυχήν  δέ  θάλλειν  καί 
άνω  βλέπειν,  τών  ήδονών  ύποβαινουσών  καί  συναπο  μαραινομένων  τώ  σώματι.  Σοϋ 
δέ  καί  άλλως  έθαύ  μασα  τό  άρχαϊκόν  καί  γενναϊον,  πώς  ούδέ  τοϋτο  έδεισας,  σφόδρα 
τών  νϋν  ύπάρχον  καιρών,  μή  σοι  τό  πνεύμα  πρόφασις  νομισθή,  καί  σαρκικώς  ταϋτα 
λαμβάνειν  δοκώμεν  τοϊς  πολλοϊς,  πνευματι  κώς  προσποιούμενοι.  Επειδή  μέγα  τό 
πράγμα  καί  τυραννικόν,  καί  θαυμασίαν  οϊαν  έχον  άπόλαυσιν,  οί  πολλοί  νομίζεσθαι 
πεποιήκασιν  καν  έτι  στενοτέρας  τις  ή  κατά  ταύτην  προστατή  καί  έξηγήται  ποί  μνης, 
καί  πλέον  φερούσης  τών  ήδέων  τα  μοχθηρά.  Τοϋτο  μέν  δή  τής  σής  είτε  άπλότητος 

είτε  φιλοτε  κνίας,  ύφ'  ής  οΰτε  τι  των  πονηρών,  ούτε  αυτός  παραδέχη,  οΰτε  περί  των 
άλλων  ραδίως  ύπολαμβά  νεις·  (βραδύ  γάρ  είς  υπόνοιαν  κακού  τό  προς  κα  κίαν 
δυσκίνητον)  έμοί  δε  καΐ  δεύτερον  προς  τον  είτε  σόν  είτε  καΐ  έμόν  λαόν  τούτον 
βραχέα  διαλεχθήναι. 

Δ'.  Τετυραννήμεθα,  ώ  φίλοι  καΐ  αδελφοί·  ύμάς  γάρ,  εί  καΐ  μή  τότε,  αλλά  νύν 
έπιβοησόμεθα·  τετυ  35.848  ραννήμεθα  γήρα  πατρός  και  φίλου,  ίνα  μετρίως  είπω, 
χρηστότητι.  Καί  μοι  βοηθεϊτε,  δστις  αν  οίός  τε  ή,  και  δότε  χεϊρα  πιεζομένω,  καΐ 
διελκομένω  ύπό  πόθου  και  πνεύματος·  ό  μεν  είσηγεϊται  δρασμούς,  και  όρη,  και 
έρημίας,  καΐ  ησυχίαν  ψυχής  και  σώμα  τος,  καΐ  τόν  νούν  είς  έαυτόν  άναχωρήσαι,  καΐ 
συ  στραφήναι  άπό  τών  αισθήσεων,  ώστε  όμιλεϊν  άκηλι  δώτως  Θεώ,  καΐ  ταϊς  τού 
Πνεύματος  αύγαϊς  καθαρώς  έναστράπτεσθαι,  μηδενός  έπιμιγνυμένου  τών  κάτω  καΐ 
θολερών,  μηδέ  τώ  θείω  φωτΙ  παρεμπίπτοντος,  έως  αν  έπΙ  τήν  πηγήν  έλθωμεν  τών 
τήδε  απαυγασμάτων,  και  στώμεν  τού  πόθου  καΐ  τής  έφέσεως,  λυθέντων  τών 
έσόπτρων  τή  άληθεία.  Βούλεται  τό  δε  είς  μέσον  άγειν,  καΐ  καρποφορεϊν  τώ  κοινώ 
βούλεται,  και  τούτο  ώφελεϊσθαι,  τό  ώφελεϊν  άλλήλους,  καΐ  δημοσιεύειν  τήν 
έλλαμψιν,  καΐ  προσάγειν  Θεώ  λαόν  περιούσιον,  έθνος  άγιον,  βασίλειον  ίεράτευμα, 
έν  πλείοσι  είκόνα  κεκαθαρμένην.  Κρεϊσσον  γάρ  είναι  καΐ  πλεϊον,  ώσπερ  φυτού 
παράδεισον,  καΐ  άστέρος  ένός  ούρανόν  δλον  σύν  τοϊς  έαυτού  κάλλεσι,  και  μέλους 
σώμα,  οΰτω  και  Θεώ  κατορθούντος  ένός  δλην  Εκκλησίαν  κατηρτισμένην  καΐ 
χρήναι  μή  τό  έαυτού  μόνον  σκοπεϊν,  άλλά  και  τό  τών  άλλων.  Έπει  και  Χριστός 
ούτως,  φ  μένειν  εξόν  έπι  τής  ίδίας  τιμής  και  θεότητος,  ού  μόνον  έκένωσεν  έαυτόν 
μέχρι  τής  τού  δούλου  μορφής,  άλλά  καΐ  σταυρόν  ύπέμεινεν  αίσχύνης 
καταφρονήσας,  ίν'  έν  τοϊς  έαυτού  πάθεσιν  άναλώση  τήν  άμαρτίαν,  καΐ  άποκτείνη  τώ 
θανάτω  τόν  θάνατον.  Εκείνα  μέν  δή  τής  έπιθυμίας  τά  πλάσματα,  ταύτα  δέ  τού 
Πνεύματος  τά  διδάγματα.  Μέσος  δέ  ών  πόθου  καΐ  πνεύματος,  καΐ  ούκ  έχων  τίνι  τό 
πλέον  χαρίσομαι,  δ  μοι  δοκώ  κάλλιστον  εύρηκέναι  καΐ  άσφαλέστατον,  κοινώσομαι 
καΐ  ύμϊν,  ίνα  μοι  συνδοκιμάσητε  καΐ  συλλάβησθε  τού  βουλεύματος. 

Ε'.  ’Έδοξέ  μοι  κράτιστον  είναι  καΐ  άκινδυνότατον,  μέσην  τινά  τραπέσθαι  τού 
πόθου  καΐ  τής  δειλίας,  καΐ  τό  μέν  τή  έπιθυμία  δούναι,  τό  δέ  τώ  πνεύματι·  τούτο  δέ  αν 
γενέσθαι,  μήτε  πάντη  φυγόντος  τήν  λειτουργίαν,  ώστε  άθετήσαι  τήν  χάριν, 
έπισφαλές  γάρ,  μήτε  μεϊζον  ή  κατ'  έμαυτόν  άραμένου  φορτίον,  βαρύ  γάρ·  καΐ  τό  μέν 
κεφαλής  άλλου,  τό  δέ  δυνάμεως·  μάλλον  δέ  άπονοίας  άμφότερα.  Εύσεβείας  δέ  είναι 
άμα  και  άσφαλείας  μετρήσαι  τή  δυνάμει  τήν  λειτουργίαν  και  ώσπερ  τροφής  τήν  μέν 
κατά  δύναμιν  προσίεσθαι,  τήν  δέ  ύπέρ  δύναμιν  άποπέμψασθαν  ουτω  γάρ  σώματι  μέν 
εύεξίαν  παραγί  35.849  νεσθαι,  ψυχή  δέ  άσφάλειαν  τώ  μετριάζειν  έν  άμφοτέροις.  Διά 
τούτο  νύν  μέν  δέχομαι  τώ  καλώ  πατρί  συνδιαφέρειν  τήν  έπιμέλειαν,  ώσπερ  άετώ 
μεγάλω  καΐ  ύψιπέτη  νεοσσός  ούκ  άχρηστος  έγγύθεν  συμπαριπτάμενος·  μετά  δέ 
τούτο  δώσω  τώ  Πνεύματι  τήν  έμήν  πτέρυγα  φέρειν  ή  βούλεται,  και  ώς  βούλεται·  καΐ 
ούδείς  ό  βιασόμενος,  ούδέ  άπάξων  έτέρωθι,  μετά  τούτου  βουλευόμενον.  Ήδύ  μέν 
γάρ  πατρός  πόνοι  κληρονομούμενοι,  καΐ  τό  συνηθέστερον  ποίμνιον  τού  ξένου  καΐ 
άλλοτρίου·  προσθείην  δ'  αν,  δτι  καΐ  Θεώ  τιμιώτερον,  εί  μή  με  άπατα  τό  φίλτρον,  καΐ 
κλέπτει  τήν  αίσθησιν  ή  συνήθεια·  οΰπω  δέ  χρησιμώτερον  τού  έκόντας  έκόντων 
άρχειν,  ούδέ  άσφαλέστερον  έπειδή  μή  πρός  βίαν  άγειν  τού  ήμετέρου  νόμου,  μηδέ 
άναγκαστώς,  άλλ'  έκουσίως.  Τούτο  μέν  γάρ  ούδ'  αν  άλλην  άρχήν  συστήσειεν,  έπειδή 
φιλεϊ  τό  βία  κρατούμενον  έλευθεριάζειν  ποτέ  καιρού  λαβόμενον  τήν  δέ  ήμετέραν 
ούκ  άρχήν,  άλλά  παιδαγωγίαν,  και  πάντων  μάλιστα  συντηρεί  τό  έκούσιον. 
Βουλομένων  γάρ,  ού  τυραννουμένων,  τό  τής  εύσεβείας  μυστήριον. 

ς'.  Ούτος  ό  παρ'  έμοϋ  λόγος  ύμΐν,  ώ  ανδρες,  απλώς  τε  καΐ  μετά  πάσης  εύνοίας 
είρημένος,  καΐ  τοϋτο  τό  τής  έμής  διανοίας  μυστήριον.  Νικώμ  δε  δ  τι  αν  καΐ  ύμΐν  καΐ 
ήμϊν  μέλλη  συνοίσειν,  τοϋ  Πνεύματος  άγοντος  τα  ήμέτερα  (πάλιν  γάρ  εις  ταυτόν  ό 
λόγος  ανέρχεται),  φ  δεδώκαμεν  ημάς  αυτούς,  καΐ  την  χρισθεϊσαν  κεφαλήν  τω  έλαίω 
τής  τελειώσεως  έν  ΠατρΙ  παντοκράτορι,  καΐ  τω  μονογενεϊ  Λόγω,  καΐ  τω  άγίω 
Πνεύματι  καΐ  Θεω.  Μέχρι  γάρ  τίνος  τω  μοδίω  τον  λύχνον  περικαλύψομεν,  καΐ 
φθονήσομεν  τοϊς  άλλοις  τής  τελείας  θειότητος,  δέον  έπι  την  λυχνίαν  ήδη  τιθέναι 
και  λάμπειν  πάσαις  Έκκλησίαις  τε  και  ψυχαϊς,  καΐ  παντι  τω  τής  οίκουμένης 
πληρώματι,  μηκέτι  είκαζόμενον,  μηδέ  τή  διανοία  σκιαγραφούμενον,  άλλά  καΐ 
φανερώς  έκλαλούμενον;  "Ηπερ  δη  τελεωτάτη  τής  θεολογίας  άπόδειξις  τοϊς  ταύτης 
ήξιωμένοις  τής  χάριτος  έν  αύτω  Χριστώ  Ιησού  τω  Κυρίω  ημών,  φ  ή  δόξα,  τιμή, 
κράτος  είς  τούς  αίώνας.  Αμήν. 

